

ဘာသာပြန် စာရေးဆရာ - Action Shap

ကိုးဘုတ်အင်မော်တယ်

(ဝုဒ္ဓါနိ)

(Chapter 886 - 900)

စာစဉ် - ၆၀

Chapter 886

အထွတ်အမြတ်ခါး

ပိလင်းလောင် လုံးဝဝေဝေဝေဝေဖြစ်သွားသည်။ ယခုအချိန်တွင် ဇူအန် လုပ်နေသည့်အရာကို သူမ တွေးမရဖြစ်နေသည်။ ဘယ်သူက အသန်မာဆုံး လူလဲလို့ မေးပြီးတော့မှ သူကအဲဒီလူလို့ ဘာအတွက်ပြောရတာလဲ။ အဲဒါက ဘာကိုဆိုလိုချင်တာလဲ ဒါက တကယ်ပဲ ရှုဖူကို ထွက်ပြေးသွားစေမယ်လို့ ထင်နေတာလား။

မိန်လိ ဝေဝေဝေဝေဝေဖြစ်နေသည်။ သို့သော် ဇူအန်နှင့်အတူရှိနေချိန် ကြာပြီဖြစ်သဖြင့် သူတို့ကြားတွင် လျှို့ဝှက်ချက်မရှိသလောက်ဖြစ်သည်။ ကီးဘုတ်ဆင့်ခေါ်ခြင်း စွမ်းရည်ကို သတိရလိုက်ပြီး သူမ ထိတ်လန့်သွားသည်။

ကီးဘုတ်ဆင့်ခေါ်ခြင်း စွမ်းရည်က ပြောသမျှကို အမှန်တကယ်ဖြစ်စေနိုင်သော်လည်း ဘေးထွက်ဆိုးကျိုးများက အတော်လေးဆိုးရွားလှသည်။ ဇူအန်၏လက်ရှိဝိညာဉ်အနေအထားဖြင့် အများကြီးသုံး၍မရပေ။ အခြားသေးငယ်သော လှည့်ကွက်များအတွက်သာ သုံးနိုင်ခဲ့သည်။ ယခုအခါတွင် ယင်ကျန်းဖြစ်လာရမည်ဖြစ်သည်။ ရှုဖူကို တကယ်ပဲသတ်နိုင်ခဲ့ရင်တောင်မှ အစွမ်းကြီးသော ပြန်လည်သက်ရောက်မှုကို ခံနိုင်မည်မဟုတ်ပေ။ ချက်ချင်း

ပင် ပြာအဖြစ်ရောက်ရှိသွားနိုင်သည်။

သူမ တားမည့်အချိန်တွင် အစွမ်းကိုသုံးပြီးသားဖြစ်နေသည်ကို မြင်လိုက်ရသည်။ သူမ၏မျက်နှာအလွန်ရှုပ်ထွေးသွားသည်။ ဇူအန်က သူထွက်ပြေးနိုင်ရဲသားနဲ့ ငါ့ကို မဖောက်ခွဲစေချင်လို့ ဒီလိုလုပ်နေတာပဲ... ဒါပေမယ့် ငါတို့ရဲ့ သေခြင်းရှင်ခြင်းစာချုပ်အရ သူသေရင် ငါလည်းသေရမယ်ဆိုတာကို သူ မသိဘူးလား။

သို့သော် မကြာခင်တွင် သူမ စိတ်သက်သာရာရသွားသည်။ ဒီလိုသေရတာလည်း မဆိုးပါဘူး။ အနည်းဆုံး တော့ ငါတို့တွေ အဆုံးအထိတိုက်ခိုက်သွားခဲ့သေးတာပဲလေ။

အစပိုင်းတွင် ရှုဖူ ဇေဝေဝါဖြစ်သွားသော်လည်း နောက်တွင် ချက်ချင်းရယ်မောလိုက်သည်။ " မင်းပဲ ရူးသွားတာလား၊ ငါပဲရူးသွားတာလား။ အဲ့ဒီလိုပြောလိုက်ရုံနဲ့ မင်းကိုယ်မင်း တကယ် ယင်ကျန်းဖြစ်လာမယ်ထင်နေလား"

ဇူအန် ပြန်မဖြေခဲ့ပေ။ သို့အစား ရှုဖူကိုအေးစက်စွာကြည့်လိုက်သည်။ Xu fu က သူ့ကိုတဖန် လှောင်ရယ်မည်အလုပ်တွင် ရုတ်တရက်မျက်နှာထားပြောင်းသွားသည်။ တစ်ဖက်သား၏အော်ရာအပြောင်းအလဲကို ခံစားမိ

နေသည်။

ရုတ်တရက် အနီးနားတွင် ကျယ်လောင်သောပေါက်ကွဲသံတစ်ခုဖြစ် ပေါ်လာသည်။ အားလုံးလှည့်ကြည့်လိုက်မိသည်။ အရောင်ငါးမျိုး သစ်ပင်၏အောက်တွင်ရှိနေသော အခေါင်းတလား၏အဖုံးမှာ လေထဲပွင့် ထွက်သွားသည်ကို မြင်လိုက်ရသည်။ အထဲမှတစ်စုံတစ်ခုက ကန်ထုတ် လိုက်သလိုပင်။

ရှုဖူး မျက်မှောင်ကြုတ်လိုက်သည်။ ထိုအရပ်သို့ကြည့်ရင်း အံ့သြနေရ သည်။ အထဲမှ မှေးမှိန်သောဝိညာဉ်တစ်ခုပျံသန်းထွက်လာသည်။ ၎င်း၏ပုံ စက မသဲမကွဲဖြစ်နေသော်လည်း အရင်က ယင်ကျန်း၏ပုံစံနှင့် တစ်ပုံစံတည်းဖြစ်နေကြောင်းကို ပြောနိုင်နေသည်။

ရှုဖူး ဂရုမစိုက်ဘဲမနေနိုင်တော့ပေ။ သူ၏လက်ကိုအမြန်ရမ်းလိုက်သည်။ မရေမတွက်နိုင်သော လက်တံများက သွေးရေကန်ထဲမှ ပေါ်ထွက်လာပြီး ၎င်းဝိညာဉ်ဆီသို့ ပျံသွားကြသည်။ ယင်ကျန်းရဲ့ဝိညာဉ် ဖြစ်နေတော့ရော ဘာဖြစ်လဲ။ ဒီအစီအရင်က ဝိညာဉ်တွေကို ဖိနှိပ်တဲ့နေရာမှာအထူးပြုထား တာပဲ။

ကံဆိုးစွာပင် ၎င်းဝိညာဉ်က လုံးဝ ထိတွေ့မရဟန်ရှိသည်။ လက်တံများ က ၎င်းကို ဖောက်ဝင်ကျော်ဖြတ်သွားကြသည်။ ၎င်းဝိညာဉ်လည်း ဇူ အန်၏ဘေးသို့ရောက်သွားပြီးနောက် ခန္ဓာကိုယ်ထဲ ဝင်ရောက်သွားသည်။

ဘာတွေဖြစ်ကုန်တာလဲ။ ရှုဖူ ကြောင်သွားသည်။ ပိုမိုမြင့်မားသော စွမ်းအင်တစ်ခုက ကမ္ဘာ၏စည်းမျဉ်းများကို ချိုးဖျက်သွားကြောင်းကို ရှုဖူ ခပ်ရေးရေး ခံစားမိခဲ့သည်။

နောက်ဆုံးတွင် ဇူအန် ပြန်လည်မျက်လုံးပွင့်လာပြီဖြစ်သည်။ သို့သော်လည်း သူ၏ပုံစံက သာမန်လို မထိန်းမချုပ်ဟန်မဟုတ်တော့ပေ။ လုံးဝရက်စက်သည့်ဟန်ဖြစ်သည်။

" ရှုဖူ " ဇူအန် ပြောလိုက်သည်။ သို့သော် သူ၏လေသံက ပုံမှန်အသံနှင့် လုံးဝကွဲပြားနေသည်။

ပိလင်းလောင်လည်း အလိုလိုခြေလှမ်းဆုတ်မိသွားသည်။ သူ၏ရုပ်သွင် ပြင်က မပြောင်းလဲသော်လည်း ထူးဆန်းသော ခံစားချက် တစ်ခုကိုသူမ ခံစားနေရသည်။ အရင်က ဇူအန်ကို အနည်းငယ် ပရောပရည်ဖြစ်လွန်း သည်ဟု တွေးခဲ့သော်လည်း ယခုအခါ သူ၏ တည်ငြိမ်ရင့်ကျက်သည့်ပုံစံကို မြင်ရသောအခါ ရုတ်တရက် ယခင်ဇူအန်က ပိုကောင်းကြောင်း ခံစားလိုက် ရသည်။

မိန့်လိ က ဇူအန်ကို ရှုပ်ထွေးသောမျက်နှာထား ဖြင့်ကြည့်လိုက်သည်။ သူ့ ရဲ့ပုံစံနဲ့လေသံက အရင်ကဟိုလူနဲ့ လုံးတစ်ထေရာတည်းပဲ။

ရှုဖူး နှလုံးတုန်သွားသည်။ မသိစိတ်ဖြင့် ခြေလှမ်းဆုတ်မိသွားသည်။ သို့သော် အလျင်အမြန် ပြန်ထိန်းလိုက်သည်။ ငါဘာတွေကြောက်နေရမှာလဲ။ သူ၏ကျောကိုတည့်မတ်လိုက်ပြီး ရင်ကော့လိုက်သည်။

" ယင်ကျန်းလား "

ဇူအန်က အေးစက်စွာ ပြောလိုက်သည်။ " အတင့်ရဲလိုက်တာ။ ငါကိုယ်တော်ကို နာမည်တပ်ခေါ်ရဲတယ်လား "

ရှုဖူး ရယ်မောလိုက်သည်။ " ကိုယ့်ကိုယ်ကို ကမ္ဘာကိုစုစည်းခဲ့တဲ့ ပထမဧကရာဇ်လို့ ထင်နေတုန်းပဲလား။ အိမ်မက်ကနေနိုးတော့။ အချိန်တွေပြောင်းလဲကုန်ပြီ "

ဇူအန်က မျက်မှောင်ကြုတ်လိုက်ပြီး ပတ်ဝန်းကျင်ကိုကြည့်လိုက်သည်။ တစ်စုံတစ်ရာကို ကြိုးစားပြန်တွေးနေဟန်ရှိသည်။ မိန်လိကိုမြင်ရသောအခါ သူ၏မျက်နှာထားအေးစက်သွားသည်။ " ဧကရီ လည်းဒီကိုရောက်နေတာလား "

မိန်လိက နှာခေါင်းတစ်ချက်ရှုံ့လိုက်ပြီး ပြောလိုက်သည်။ " ဘာလဲ။ ငါ့ကို

အဲဒီစည်းကနေ မလွတ်ဖို့မျှော်လင့်ထားခဲ့လို့လား။ အရင်က ငါ့ကိုချိတ်ပိတ် ခဲ့လို့ နင့်ကိုမုန်းတီးခဲ့ပေမယ့် အမြဲတမ်းလေးစားခဲ့သေးတယ်။ ဒါပေမယ့် ဒီ လိုမျိုး ကိုယ့်လူရဲ့ သစ္စာဖောက်တာခံရပြီး ကစားခံရတာတယ်လို့ သိရတော့ နင့်အပေါ် အခုဘာမှလေးစားမှုမရှိတော့ဘူး။"

သူမ၏စကားကြောင့် ဇူအန် ဒေါသဖြင့်မျက်မှောင်ကြုတ်သွားသည်။ သို့သော် တစ်စုံတစ်ရာကို မှတ်မိလိုက်သလို သူ၏ဒေါသကို မိန်လိအပေါ်သို့ ပုံမချခဲ့ပေ။ ရှုဖူ ကိုပြန်ကြည့်လိုက်သည်။ သားကောင် ချောင်းနေသော ကျားတစ်ကောင်၏အကြည့်နှင့်ဆင်တူနေသည်။

ရှုဖူလည်း တုန်ပြန်လိုက်သည်။ " မင်းရဲ့ ဝိညာဉ်ကို ဒီလိုနည်းနဲ့ ဆင့်ခေါ် လိုက်မယ်လို့ တကယ်ကိုမထင်ထားခဲ့ဘူး။"

" ဝိညာဉ်ဆင့်ခေါ်တာလား" ပိလင်းလောင်လည်း အဖြစ်အပျက်ကို သတိပြုမိနေသည်။ ဒါဆိုရင် အားဇူက ယင်ကျန်းရဲ့ ဝိညာဉ်ကို ဆင့်ခေါ်ခဲ့ တာကိုး။ တော်သေးတာပေါ့။ သူတကယ်ပဲ တစ်ခြားလူဖြစ်သွားပြီထင်နေ တာ။

မိန်လိ တစ်ဦးသာ သိနေသည်။ သို့သော် အတိုင်းအတာတစ်ခုအထိဆို လျှင် နီးစပ်နေသေးသည်။

ဇူအန် က ရှုဖူကို ပုရွတ်ဆိတ်တစ်ကောင်အားကြည့်သလို ကြည့်နေသည်။
" ပြောစမ်း။ မင်းဘယ်လိုသေမယ်လို့ ဆုံးဖြတ်ထားလဲ "

" ဒူးထောက်ပြီး ခွင့်လွှတ်ဖို့ တောင်းပန်မယ်လို့ထင်နေတာလား " ရှုဖူ က
အရယ်ရဆုံးဟာသကိုကြားလိုက်ရသလို ခံစားလိုက်ရသည်။ " အရင်ကဆို
ရင်တော့ တကယ်ကိုကြောက်မိမှာပါ။ ဒါပေမယ့် အခုတော့..." တခဏရပ်
လိုက်သည်။ သူ၏လေသံကလည်း အေးစက်နေသည်။ " အဲ့ဒီတုန်းက ငါတို့
တွေ အထိအခိုက်များခဲ့ရပေမယ့် မင်းလည်းအရာအားလုံးဆုံးရှုံးခဲ့ရတယ်
လေ။ ဒီအစီအရင်အတွက် မင်းရဲ့ ခန္ဓာကိုယ်ကို သုံးမှာကို စိုးရိမ်လို့ ကိုယ့်
ခန္ဓာကိုယ် ကိုတောင် ဖျက်ဆီးခဲ့တယ်မလား။ မင်းရဲ့ဝိညာဉ်လည်း ဘာမှမ
ကျန်အောင်လွင့်စင်သွားခဲ့ရတယ်လေ "

ရှုဖူက သူစကားပြောရင်း မျက်မှောင်ကြုတ်လိုက်သည်။ ထိုစဉ်အခါက
ယင်ကျန်း ၏ မည်သည့်အရာမှ မကျန်ခဲ့အောင် သေချာစစ်ဆေးခဲ့သည်။ ထို့
ကြောင့် ဤဝိညာဉ်တစ်စလောက်ကို ပြဿနာဟု သူ မမြင်ပေ။ ထို့အပြင်
ယင်ကျန်း၏ အင်အားက ယခင်ကနှင့် မယှဉ်နိုင်တော့ပေ။ ထို့ကြောင့်
အသေးစိတ်ကို သိပ်ဂရုမစိုက်တော့ပေ။ " အခုရှိနေတာက အခြားကိုယ်တစ်
ခုမှာ ကပ်နေတဲ့ဝိညာဉ်တစ်စသာသာပဲ။ အရင်က ခွန်အားရဲ့ဆယ်ပုံတစ်ပုံ
ပဲ ရှိနေတယ်။ ဘယ်ကနေ ယုံကြည်မှုတွေရနေသလဲဆိုတာကို သိချင်မိ

တယ်"

" မင်းကြည့်ရတာ အတော်လေးယုံကြည်မှုရှိနေသလိုပဲ။ ဒီဧကရာဇ်က မင်းကို ဘာမှမလုပ်နိုင်ဘူးလို့ထင်နေတာလား" ဇူအန်က ပြန်လည်သရော်လိုက်သည်။

ရှုဖူက လက်နောက်ပစ်ကာ မတ်တပ်ရပ်နေရင်း ဂုဏ်ယူစွာ ပြောလိုက်သည်။ " ဘာလဲ ရှိလို့မရဘူးလား"

" အဲဒီတုန်းက မင်းလှည့်စားတာကို ငါကိုယ်တော် ခံခဲ့ရတယ်။ ဒါပေမယ့် တစ်ခုခု လစ်ဟာနေတူကို သတိပြုမိခဲ့တယ်။ ဒါကြောင့် ဧကရီကိုအရင်ဆုံး ချိတ်ပိတ်ခဲ့တာပဲ" ပြောရင်းဖြင့် မိန်လီကို တစ်ချက်ကြည့်လိုက်သည်။ ထို့နောက်ဆက်ပြောလိုက်သည်။ " နောင်အနာဂတ်မှာ ရေစက်ပါတဲ့လူတစ်ယောက်အတွက် ငါ့ရဲ့အမွေတစ်ဝက်ကို ချန်ထားခဲ့တယ်။ ပြီးတော့ အနောက်ဘက်ခွေးခေါင်းတောင်ကို ရှာဖွေဖို့ မှာကြားခဲ့တယ်။ ဒါတွေအားလုံးက ဒီလိုမျိုး မထင်မှတ်ထားတာတွေဖြစ်ခဲ့ရင် ဒီဧကရာဇ် ကို အကူအညီ ပေးနိုင်ဖို့ပဲ"

မိန့်လိက ရုတ်တရက် အဖြစ်အပျက် ကို သဘောပေါက်သွားသည်။ ဒါကြောင့် အဲဒီတုန်းက စမ်းသပ်မှုတွေ အများကြီးရှိနေတာကိုး။ ပြီးတော့ အဲဒီဝိညာဉ်တစ်စက ဇူအန်ကို အနောက်ဘက်ခွေးခေါင်းတောင်ကို ရှာခိုင်းခဲ့တာပဲ။

အကယ်၍ သာမန်လူတစ်ဦးကသာ သူ၏အမွေအနှစ်ကို ရယူရန်ကြိုးစားမည်ဆိုပါက ၎င်းအန္တရာယ်များဖြင့် ဆိုလျှင်ရယူနိုင်မည်မဟုတ်ပေ။ ဇူအန်လို ကောင်းကင်ကိုတောင် ဆန့်ကျင်နိုင်သည့်စွမ်းရည်များ ရှိသူသာဖြစ်နိုင်မည်ဖြစ်သည်။ ကံဆိုးစွာပင် ကြီးထွားရန် အချိန်လိုအပ်နေသေးသည်။ ထိုအချက်ကို ရှုဖူလည်းမြင်မိသည်။ ရယ်မောကာဖြင့် " နှမြောစရာပဲ။ အခုအချိန်ထိ တစ်ချိန်လုံး စောင့်နေခဲ့ရတဲ့သူက ဘာမှထူးခြားမနေဘူးမလား" ဇူအန်က ကမ္ဘာဦးမူလသိုင်း ကို ကျင့်ကြံထားကြောင်းကို သူလည်းသတိပြုမိခဲ့သည်။ ဒါပေမယ့်ဘာဖြစ်လဲ။

အချိန်ဆက်မဆွဲချင်တော့ပေ။ သူ၏လက်ကိုဖွင့်လိုက်သောအခါ သွေးကန်မှာ ဗလောင်ဆူလာသည်။ အဆုံးမဲ့သော သွေးလက်တံများ သူ၏အနောက်မှ ထွက်ပေါ်လာသည်။ " အရင်တုန်းကလည်း သတ်နိုင်ခဲ့တယ်။ ဒါကြောင့် အခုလည်း ဒုတိယတစ်ကြိမ် သတ်နိုင်ဦးမှာပဲ"

သူ၏လှုပ်ရှားမှုကြောင့် နေရာတစ်ခုလုံး သွေးလွှမ်းသွားသည်။ ကြောက်စရာကောင်းသော ဖိအားက ပိလင်းလောင် လို ကျင့်ကြံမှုအဆင့် နိမ့်သေးသူကို အသက်ရှူရခက်ခဲစေသည်။

သို့သော် ဇူအန်က မည်သည့်အရာတစ်ခုကိုမှ သတိမပြုမိသလိုဖြစ်နေသည်။ " သူ့ရဲ့ကျင့်ကြံမှု က မှန်းထားတာထက် နည်းနည်းနိမ့်နေသေးတယ်။ ဒါပေမယ့် လုံလောက်ပါသေးတယ်" သူ၏လက်ကိုဆန့်ထုတ်လိုက်သည်။ " ဓား...လာခဲ့"

ယခင်က ပြုတ်ကျနေသော ထိုက်ဂူဓားက တုန်ခါသွားသည်။ ထို့နောက် ဂူစံခနဲ ဖြင့် အလင်းတန်းအသွင်ပြောင်းကာ သူ၏လက်ထဲပြန်ရောက်လာသည်။

ရှုဖူ မျက်မှောင်ကြုတ်သွားသည်။ သို့သော် အာရုံသိပ်မပေးခဲ့ပေ။ " ထိုက်ဂူဓား က ရတနာကောင်းတစ်ခုပဲ။ ဒါပေမယ့် မင်းကအရင်ကလို ပထမဧကရာဇ်မဟုတ်တော့ဘူး။ ပြီးတော့ အစွမ်းကလည်း အရင်ကထက်အများကြီးနိမ့်နေသေးတယ်။ ထိုက်ဂူဓားတစ်ချောင်းမဆိုထားနဲ့ ဆယ်ချောင်းရှိနေရင်တောင်မှ ဘာမှမထူးခြားလာဘူး"

ဇူအန်က ထိုက်ဂူဓားကို အသာအယာပွတ်သပ်လိုက်သည်။ သူ၏မိတ်ဆွေဟောင်းနှင့်ပြန်တွေ့ရသည့်ဟန်ဖြစ်နေသည်။ " လည်ပင်း ဖြတ်တဲ့၊ ရင်ဝထိုးစိုက်တဲ့ သာမန်ဓားတွေကိုပဲ နားလည်ထင်တယ်။ ဒီအထွတ်အမြတ်ဓားရဲ့ အစွမ်းအစစ်အမှန်ကို မင်းဘယ်နားလည်နိုင်မှာလဲ"

" နတ်ဓားက တိမ်ကိုခွင်းပြီး မြေကိုခြမ်းနိုင်တယ်။ ဒီဓားထွက်ပေါ်လာရင် စင်ကြယ်သူတွေ မြင့်တက်ပြီး ကမ္ဘာက နာခံရမယ်" သူ၏လက်ချောင်းက ဓားသွားကို ပွတ်သပ်လိုက်သောအခါ တုန်ခါမှုက ပိုမိုကျယ်လောင်လာ သည်။ ပျော်ရွှင်စွာ အားပေးနေသလိုပင်။

ဓားကို မြှောက်လိုက်သောအခါ မျက်စိကြိမ်းစပ်ဖွယ် အလင်းဖြာသွား သည်။ ပြီးနောက် တုန်လှုပ်ခြောက်ခြားဖွယ် ဟစ်ကြွေးသံများပေါ်ထွက်လာ သည်။ " ရေစမ်းကိုးခုရဲ့အလွန်မှာ ငါတို့ တစ္ဆေအဖြစ် ကျန်ရှိမနေနိုင်ဘူး။ မြေကြီးရဲ့ချုပ်နှောင်မှုကနေ တစ်ဖန်လွတ်မြောက်ကြမယ်။ ကြီးမြတ်တဲ့ ချင်တိုင်းပြည်ရဲ့ စစ်သည်တွေက အရှင်ရဲ့ ဆင့်ခေါ်မှုကို အလေးပြုပါတယ်"
